

12th August 1965]

**திரு. டி. கார்ச்சா கவுடர் :** புதிதாகக் கட்டப்பட்ட பஞ்சாயத்து யூனியன் கட்டிடத்தில் டெலிபோன் வசதி வைக்காததனாலே மிகவும் கஷ்டப்படுகிறார்கள். ஆகவே இனி ஒவ்வொரு பஞ்சாயத்து யூனியன் கட்டிடத்திலும் டெலிபோன் வசதி செய்து தரப்படுமா என்று அறிய விரும்புகிறேன்.

**கனம் திரு. எம். பக்தவத்சலம் :** ஒவ்வொரு பஞ்சாயத்து யூனியன் அலுவலகத்திலும் டெலிபோன் வசதி செய்து கொடுப்பது சாத்தியமாக இராது. எந்த எந்த ஊரில் டெலிபோன் வசதி ஏற்கனவே இருக்கிறதோ அந்த அந்த ஊரில் உள்ள பஞ்சாயத்து யூனியன் கட்டிடங்களுக்கு வேண்டுமானால் டெலிபோன் வசதி அளிக்கலாம். அதுவும் ஒரு பஞ்சாயத்து யூனியன் டெலிபோன் மூலமாகக் காரியங்களை கவனிக்கவேண்டிய அவசியம் அதிகமாக இருக்காது.

**திரு. எ. கோ. பாலகிருஷ்ணன் :** தலைவர் அவர்களே, பஞ்சாயத்து யூனியன் எக்ஸ்டென்ஷன் ஆபீசருக்கு மட்டும் குடியிருப்பு கட்டிடம் கட்டிக்கொடுத்துவிட்டு மற்ற குமாஸ்தாக்களுக்குக் குடியிருப்பு கட்டிடம் கட்டிக்கொடுக்கப்படாமல் விடப்படுவதற்குக் காரணம் என்ன?

**கனம் திரு. எம். பக்தவத்சலம் :** கூடிய வரையில் எல்லா உத்தியோகஸ்தர்களுக்கும் தான் கட்டிக்கொடுக்க ஏற்பாடு செய்யப்படுகிறது. முதலிலே எக்ஸ்டென்ஷன் ஆபீசருக்குக் கட்டிக் கொடுக்கலாம். பிறகு மற்றவர்களுக்கும் கட்டிக் கொடுக்கப்படும்.

**திரு. வி. எஸ். எஸ். மணி :** பஞ்சாயத்து யூனியன் கட்டிடத் திற்கு ஒதுக்கப்படும் தொகை எந்த அடிப்படையில் ஒதுக்கப்படுகிறது?

**கனம் திரு. எம். பக்தவத்சலம் :** பஞ்சாயத்து யூனியன்களுக்குக் கட்டிடம் கட்ட திட்டமிடும்போது அந்த அந்தக் கட்டிடத்திற்கு என்ன எஸ்டிமேட் போடப்படுகிறதோ அந்த அடிப்படையில் அனுமதிக்கப்படுகிறது.

**திரு. முனு. ஆதி :** எக்ஸ்டென்ஷன் ஆபீசர்களுக்குக் கட்டிடம் கட்டிக் கொடுக்கப்பட்டு, மற்றவர்களுக்குக் கட்டிடம் கட்டிக் கொடுக்கப்படாமல் விடப்பட்டாலும், அதைச் சுற்றியிருக்கிற சர்க்கார் புறம்போக்கு நிலங்களையாவது காட்டினால் அவர்கள் வீடு கட்டிக்கொள்வதற்கு பட்டா செய்து கொடுக்கப்படுமா?

**கனம் திரு. எம். பக்தவத்சலம் :** இதுபற்றித் தனிக் கேள்வி போடவேண்டும்.

**சிறு தொழில்கள் (தென் ஆற்காடு)**

\* 114 கேள்வி.—**திரு. கே. நாராயணசாமி பிள்ளை :** கனம் கைத் தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மூன்றாவது ஐந்தாண்டு திட்ட காலத்துக்கு தென்னாற்காடு ஜில்லாவில் சிறு கைத்தொழில்கள் நிறுவ எவ்வளவு தொகை ஒதுக்கப்பட்டிருக்கிறது?

[12th August 1963]

(இ) என்னென்ன சிறு தொழில்கள் எங்கெங்கே நிறுவப்படும்?

கனம் திரு. ஆர். வெங்கட்டராமன் : (அ) தென் ஆர்க்காடு மாவட்டத்தில், குறிப்பிட்ட சிறு கைத்தொழில் யூனிட்களை நிறுவுவதற்காக மூன்றாவது ஐந்தாண்டுத் திட்டத்தில் 90.63 லட்சம் ரூபாய் ஒதுக்கப்பட்டுள்ளது.

(இ) கீழே கொடுக்கப்பட்டுள்ள இடங்களில் அவற்றின் எதிரே குறிப்பிடப்பட்டுள்ளவற்றை நிறுவத் திட்டமிடப்பட்டுள்ளன :—

1. விருத்தாசலம்—மெருகிட்ட குழாய்கள் தயாரிப்புத் தொழிற்சாலை.

2. விருத்தாசலம்—மட்பாண்டங்கள் தயாரிப்புப் பயிற்சிப் பள்ளி.

3. விருத்தாசலம்—மட்பாண்டங்களுக்கான தொழிற் பேட்டை.

4. விருத்தாசலம்—வெப்பம் தாங்கும் கற்கள் (Refractories) தயாரிப்புத் தொழிற்சாலை.

5. விழுப்புரம்—பொதுநோக்கப் பொறியியல் பட்டறை.

6. நெய்வேலிப்பகுதி—ஆக்டிவ் கார்பன் (Active carbon) தயாரிப்புத் தொழிற்சாலை.

இவைகள் தவிர, விருத்தாசலத்தில் உள்ள மட்பாண்டங்கள் தயாரிப்பு நிலையத்தினை விரிவுபடுத்தவும் உத்தேசிக்கப்பட்டுள்ளது.

திரு. கோ. சி. மணி : தலைவர் அவர்களே, மட்பாண்டம் தயாரிக்கும் பயிற்சி நிலையத்திற்கு ஆசிரியராக வருகிறவர்களுக்கு என்ன என்ன தகுதி இருக்கவேண்டுமென்று அறிய விரும்புகிறேன்.

கனம் திரு. ஆர். வெங்கட்டராமன் : தகுதி என்று சொன்னால் அதற்குத் தனியாகப் பயிற்சி இருக்கிறது. அந்தப் பயிற்சி உள்ளவர்கள்தான் ஆசிரியராக வரவேண்டும்.

திரு. கோ. சி. மணி : மட்பாண்டம் தயாரிக்கும் பயிற்சி நிலையத்திற்கு வருகிற ஆசிரியர்களுக்கு குறைந்தபட்சக் கல்வி அறிவு எவ்வளவு வேண்டும்?

கனம் திரு. ஆர். வெங்கட்டராமன் : தொழில் சம்பந்தப்பட்ட வகையில் என்ன என்ன யோக்கியதாம்சங்கள் வேண்டும் என்கிற விவரம்தான் என்னிடம் இருக்கிறது. அடிப்படைப் பொதுக் கல்வியைப்பற்றி என்றால் தனிக்கேள்வி போடவேண்டும்.

திரு. எ. கோ. பாலகிருஷ்ணன் : தென்னாற்காடு ஜில்லாவில் சில குறிப்பிட்ட இடங்களை அமைச்சர் அவர்கள் சொன்னார்கள். திருவக்காரையில் பிங்கான் தொழிற்சாலை ஏற்படுத்தப்போவதாக அன்பு சொன்னார்கள். அது எந்த நிலையில் இருக்கிறது?



12th August 1963]

கனம் திரு. ஆர். வெங்கட்டராமன் : அதைப்பற்றித் தனியாகக் கேள்வி போட்டால் பதில் சொல்கிறேன்.

திரு. சி. பொன்னுசாமி : சிறு தொழில்கள் சம்பந்தமான உத்தியோகஸ்தர்கள் ஆங்காங்கே கிராமங்களுக்குச் சென்று மக்களை அணுகி சிறுதொழில்களை ஆரம்பிக்க முயற்சி எடுத்துக் கொள்கிறார்களா? அல்லது மக்களை அவர்களை அணுகும்படியாக இருக்கிறதா?

கனம் திரு. ஆர். வெங்கட்டராமன் : இவர்களை மக்களை அணுகவேண்டும் என்பது நடைமுறையில் சாத்தியமில்லாத காரியம்.

ஆந்திரப் பிரதேசத்திற்கு மின்சாரம் வழங்குதல்

\* 115 கேள்வி.—திரு. ஆ. கு. சுப்பையா : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மின்சாரம் தேவை என்று கோரி ஆந்திர சர்க்கார் நமது சர்க்காருக்குக் கடிதம் எழுதியுள்ளார்களா?

(ஆ) இது விஷயமாக நமது சர்க்கார் என்ன பதில் அளித்தார்கள்.

கனம் திரு. ஆர். வெங்கட்டராமன் : (அ) ஆம். ஆந்திரப் பிரதேச முதன் மந்திரியிடமிருந்து நம் முதன் மந்திரிக்கு இப் பொழுதுதான் ஒரு கடிதம் கிடைத்திருக்கிறது.

(இ) இந்த வேண்டுகோள் பரிசீலிக்கப்படும்.

(a) Yes, a letter from the Chief Minister of Andhra Pradesh to our Chief Minister has just been received.

(b) The request will be examined.

திரு. ஆ. கு. சுப்பையா : ஆந்திர சர்க்காரில் இருந்து எழுதப் பட்டுள்ள கடிதத்தில் மின்சாரம் தந்தால்தான் தண்ணீர் கொடுப்போம் என்கிற நிபந்தனை ஏதாவது குறிப்பிட்டிருக்கிறார்களா?

கனம் திரு. ஆர். வெங்கட்டராமன் : அப்படி ஒன்றும் இல்லை.

திரு. க. ர. நல்லசிவம் : நம்முடைய சர்க்கார் நிபந்தனையற்ற முறையில் மின்சாரம் கொடுக்க ஆலோசிக்குமா? அல்லது நிபந்தனையோடு மின்சாரம் கொடுக்க ஆலோசிக்குமா?

கனம் திரு. ஆர். வெங்கட்டராமன் : ஆலோசனை என்று சொன்னால் இதுதான் ஆலோசனை.

கனம் சபாநாயகர் : கேள்விகள் முடிந்தன.